

## حضرت علامہ محمد انور شاہ کاشمیری اور قادریانیت

پروفیسر خالد شبیر احمد

عموماً یہ سمجھ لیا گیا ہے کہ وہیں اسلام میں شاعری کا کوئی جواز نہیں ہے۔ ایسا سمجھنا دین اسلام کے ذوقِ طفیل کی نفی ہے۔ حضور اکرم صلی اللہ علیہ وسلم کے کئی صحابہ ایسے تھے جو شعر کہتے تھے۔ بلکہ یہ بات بھی ثابت ہے کہ آپ نے انھیں کئی شعروں پر داد دی اور ان کی حوصلہ افزائی فرمائی۔ اس پر سوال ابھرتا ہے کہ اگر دین اسلام میں شاعری بخوبی منسوب ہے تو پھر آپ نے ایسا کیوں کیا اور آگر آپ نے یہ کیا ہے تو اس سے ثابت ہوا کہ ایسی شاعری کی حوصلہ افزائی کرنی چاہیے۔ اس کے ساتھ یہ بات بھی درست ہے کہ اسلام میں ایسی شاعری کی سرے سے کوئی اجازت نہیں ہے جس کا سلسلہ محسن فتحش گوئی، یہجان انگیزی اور حسن و عشق کی داستانوں کے ہی محدود ہو کے رہ جائے۔

حضرت علامہ انور شاہ کاشمیری رحمۃ اللہ علیہ کو فتنہ قادریانیت کے فروغ اور اس کی شدت نے بے چین و مضطرب کر دیا تھا۔ علامہ مولانا محمد یوسف بنوری "نفحۃ العنبہ فی هدی شیخ الانور" میں حضرت انور شاہ کاشمیری کا یہ ارشاد نقل کرتے ہیں:

"جب یہ تاریک فتنہ پھیلا تو مصیبۃ عظیمی سے غم اور اضطراب کی ایک ایسی کیفیت طاری ہوئی کہ کسی کروٹ چین نہ آتا تھا۔ رات کی نیند حرام ہو گئی۔ مجھے قلق تھا کہ قادریانی نبوت سے دین میں ایسا خنداق ہو جائے گا جس کو بند کرنا دشوار ہو گا۔ اس قلق و اضطراب اور بے چینی میں چھے ماہگزر گئے تا آنکہ اللہ تعالیٰ نے میرے دل میں القاء کیا کہ غنقریب اس فتنہ کا شور و شغب ان شاء اللہ جاتا رہے گا اور اس کی قوت و شوکت ٹوٹ جائے گی۔ چنانچہ ایک طویل مدت کے بعد میرا اضطراب رفع ہوا اور سکون قلب نصیب ہوا۔" (ص ۳۰۲، طبع جدید)

حضرت کاشمیری نے اس اضطراب و بے چینی کا اظہار اپنے بعض اشعار میں بھی کیا ہے۔ ایک طویل عربی نظم جو "الکفار املحدین" میں طبع ہوئی۔ اس میں قادریانی فتنہ کی شدت و گہرائی کی طرف امت مسلمہ کو متوجہ فرمایا۔ شعر کا ہر لفظ اپنے زور بیان سے آپ کے دلی کرب و اضطراب کی ترجیحی کرتا رہے جس کے ساتھ ساتھ ان اشعار میں امت مسلمہ کے لیے قادریانیت کے خلاف کچھ کرگزر نے کاپیغام بھی موجود ہے۔ شعروں میں خاص خوبی یہ ہے کہ ایمان کی حرارت کو تیز تر کرتے ہوئے قادریانیت کے خلاف ایک جذبہ اور ولہ پیدا کرتے ہیں۔ عربی عبارت کے لیے مولانا محمد یوسف لدھیانوی

کی کتاب "تکہ قادیانیت"، جلد دوم ملاحظہ فرمائیں:

اشعار کا اردو ترجمہ:

- (۱) اے اللہ کے بندو! اٹھواڑاں فتنوں کے کس بل نکال دو۔ جو ہر جگہ چھار ہے ہیں اور جن کے برداشت کرنے کی تباہ نہیں رہی۔
- (۲) ان فتنوں کی شدت سے ہدایت کے نشانات مٹا جاتے ہیں۔ خیر و صلاح سمت رہی ہے اور پھر اس کے تدارک کی کوئی صورت نہیں بن پڑے گی۔
- (۳) ایک اولو العزم رسول (سیدنا عیسیٰ علیہ السلام) کو تمہارے سامنے گالیاں دی جا رہی ہیں۔ قریب ہے کہ قہر الہی سے زمین و آسمان پھٹ پڑیں۔
- (۴) ایک ناجا رقوم (مرزا نیوں) نے اپنے رب اور اُس کے نبی صلی اللہ علیہ وسلم سے لڑائی چھیڑ رکھی ہے پس اللہ کی مدد کے بھروسے سے اٹھو کہ وہ بہت قریب ہے۔ حدود اللہ کوٹوٹے دکھ کر صبر کا دامن میرے ہاتھ سے چھوٹ چکا ہے۔ پس کیا اس بھری دنیا میں کوئی حدود اللہ کے تحفظ کے لیے پکارنے والا یا میری دعوت پر بلیک کہنے والا ہے۔
- (۵) جب مصیبت حدیب برداشت سے نکل گئی تباہ میں نے مدد کے لیے تمہارے دروازے پر دستخط دی۔ پس اے قوم! کیا کوئی فریاد ایسی ہے جو آگے بڑھ کر میرے دکھ درد میں شریک ہو جائے۔
- (۶) بخدا میں ان لوگوں کو جو خواب غفلت میں مست تھے، بیدار کر چکا ہوں اور ہر ایسے شخص کو جسے قدرت نے سنن کی صلاحیت دی ہے سنا چکا ہوں۔
- (۷) اور میں قومِ مسلم کو ان کے رب کی جانب سے عائد شدہ فریضہ کے سلسلے میں پکار چکا ہوں۔ پس کیا اہل خانہ میں کوئی شخص میری مدد کو اٹھے گا۔
- (۸) سب کچھ چھوڑ کر اس فتنہ عظیمی کے مقابلہ میں کمر بستہ ہو جاؤ۔ اس لیے کہ اس فتنہ کا نشانہ ہو جانے کے بعد اس کا استیصال ہر شخص پر فرض عین ہو گیا ہے۔
- (۹) ہاں اٹھواڑا پنے دین کی حفاظت کے لیے جان کی بازی لگا دو۔ اور جب تحفظ دین کے لیے رب تعالیٰ کی طرف سے پکارا جا رہا ہے تو دیر کیوں کرتے ہو۔ اٹھواڑ کر ہمت چست کر کے باندھلو، اس راستے میں تم پر رحمتوں پر حمتیں نازل ہوں گی۔
- (۱۰) انبیاء علیہ السلام کی شان میں گستاخی کرنے والا کافر ہے اور جو شخص اس کے کفر میں شک کرے تو صاف کہہ دو کہ

یہ بھی پہلے کا دوسراء ہے۔

حضرت اقدس کے قلب اطہر پر جو اس فتنے کی شدت کا اثر تھا۔ وہ ان اشعار سے نمایاں نظر آتا ہے۔ ایسا معلوم ہوتا ہے کہ وہ اس فتنے کے استیصال کے لیے مامور من اللہ ہیں اور ان کی تمام صلاحیتیں اس پر لگی ہوئی تھیں کہ وہ قادر یا نیت کے قصر الحاد کو پھونک ڈالیں۔ حضرت امام العصرؐ نے قادیانی الحاد پر تابڑ توڑ حملے کیے اور ان کے کفر و ارتداد کو عالم آشکارا کرنے کے لیے قلم اٹھایا۔ حضرت عیسیٰ علیہ السلام قادیانی قذاقوں کے سب سے بڑے حریف تھے۔ مرزا اور مرزا انی گروہ نے حضرت عیسیٰ علیہ السلام کے بارے میں جس دریدہ وقni کا مظاہرہ کیا ہے، اس سے ایک باغیرت وحیت مسلمان کا خون کھول جاتا ہے اور جو شخص اس کے بارے میں خاموش ہے یہی کہا جاسکتا ہے، یا تو وہ دین و ایمان سے محروم ہے یا پھر اس کی غیرت و حیثیت کو مصلحت کی دیکھ چاٹ گئی ہے۔

#### ردد قادر یا نیت میں آپ کی کتابیں:

حضرت امام العصرؐ نے قادر یا نیت کے تعاقب میں جو کارنا مے انجام دیے، ان کی تفصیل کے لیے مقالہ کافی نہیں۔ مختصر یہ کہ حضرت نے خود بھی ان تمام مسائل پر قلم اٹھایا جو اسلام اور قادر یا نیت کے درمیان زیر بحث تھے۔ مثلاً حیاتِ عیسیٰ علیہ السلام پر تین کتابیں تالیف فرمائیں:

- (۱) عقیدۃ الاسلام فی حیات عیسیٰ علیہ السلام
- (۲) تحیۃ الاسلام فی حیات عیسیٰ علیہ السلام
- (۳) التصریح بہاتر فی نزول امسیح

یہ تینوں کتابیں اپنے رنگ میں بے نظیر ہیں۔ اس کے علاوہ ختم نبوت کے موضوع پر فارسی میں رسالہ "خاتم النبیین" تالیف فرمایا۔ جس کا اردو ترجمہ شائع ہو چکا ہے۔ یہ رسالہ آیت ختم نبوت کی تفسیر میں دقيق معارف کا ذخیرہ ہے۔ ان تمام رسائل میں قادر یا نیت و فریب سے نقاب کشانی فرمائی اور قادر یانیوں کے کفر و ارتداد کو ثابت کرنے کے لیے "الکفار الْمُلْحَدُون" تالیف فرمایا۔

#### ایپنے تلامذہ کو ترغیب:

حضرت شاہ صاحب کے تلامذہ میں مولانا سید بدر عالم میر بخشی، مولانا مرتضیٰ حسن چاند پوری، مولانا مناظر احسن گیلانی، مولانا محمد شفیع دیوبندی، مولانا محمد ادریس کاندھلوی، مولانا محمد علی جالندھری، مولانا غلام غوث ہزاروی، مولانا شناع اللہ امر ترسی، مولانا منظور احمد نعماٰنی، مولانا محمد یوسف بنوری، مولانا محمد چراغ گوجرانوالہ اور دیگر بہت سی ایسی نابغہ شخصیتیں موجود تھیں جن کو شاہ صاحب نے ردد مرزا نیت پر مامور فرمایا۔ حضرت شاہ صاحب اپنے تلامذہ سے عقیدہ ختم

نبوت کے تحفظ اور رذق دادیائیت کے لیے کام کرنے کا عہد لیتے تھے اور ارشاد فرماتے تھے کہ جو شخص قیامت کے دن رسول اللہ صلی اللہ علیہ وسلم کے دامنِ شفاعت سے وابستہ ہونا چاہتا تھا۔ وہ قادیانی درندوں سے ناموسِ رسالت کو بچائے۔ ان حضرت نے شاہ صاحب کی وصیت کے مطابق رذق دادیائیت کے تعاقب کو اپنی زندگی کا مشن بنالیا تھا۔

### علامہ اقبال اور ظفر علی خان:

قادیانیت کا نہبی و دینی سلسلہ پر محاسبہ تو علمائے امت شروع سے کرتے آرہے تھے، لیکن جدید طبقہ میں قادیانیوں سے رواداری کا مرض سراحت کیے ہوئے تھا۔ وہ سمجھتے تھے کہ قادیانیوں کے خلاف جو کچھ نہبی سلسلہ سے کہا جا رہا ہے وہ صرف ملاوں کی افتادی طبع کا نتیجہ ہے۔ حضرت امام الحصرؓ نے قادیانیت کے خلاف جدید طبقہ تک اپنی آواز پہنچانے کے لیے مولانا ظفر علی خان (ایڈیٹر "زمیندار") اور شاعر مشرق علامہ محمد اقبال کو آمادہ کیا۔ مولانا سعید احمد اکبر آبادی لکھتے ہیں:

"باخبر حضرات جانتے ہیں کہ پنجاب کے خصوصاً اور ہندوستان کے عموماً انگریزی تعلیم یافتہ

حضرات میں قادیانی فتنہ کی شر انگریزی اور اسلام کشی کا جواہار سپاپا جاتا ہے۔ اس میں بڑا خل علامہ محمد اقبال مرحوم کے اُس یتکھ کا ہے جو عقیدہ ختم نبوت پر ہے اور ساتھ ہی اُس مقالہ کا ہے جو قادیانی تحریک کے خلاف انگریزی زبان میں شائع ہوا، لیکن یہ شاید کم لوگوں کو معلوم ہے کہ دونوں تحریروں کا اصل باعث حضرت مولانا سید محمد انور شاہ صاحبؒ ہی تھے۔" (میں بڑے مسلمان، ص ۲۷)

علامہ اقبال نے اپنے خطبات و مقالات اور گفتگوئے مجالس میں قادیانیت کا فلسفی اور فلسفیاتی رنگ میں تجزیہ کیا جس سے جدید طبقہ کو یہ سمجھنے میں مددی کہ قادیانیت کا پس منظر کیا ہے اور امت مسلمہ کے حق میں اس کے نتائج کس قدر مہلک ہوں گے۔ ڈاکٹر صاحب کے ان مقالات کا اردو ترجمہ "حروف اقبال"، "اقبال اور قادیانی"، "اقبال اور قادیانیت"، "ارمنگان اقبال"، "انوار اقبال" اور دیگر کتب و رسائل میں ہو چکا ہے۔

مولانا ظفر علی خان مرحوم علی گڑھ کے گرجو یت تھے مگر اکابر دیوبند سے تعلق اور وابستگی نے انھیں واقعی مولانا بنا دیا تھا۔ موصوف نے ۱۹۱۰ء سے "زمیندار" کی ادارت سنبھالی اور نازک ترین دور میں قادیانیت کے خلاف نبرد آزماء ہوئے اور جب تک جسم میں تو انائی رہی۔ وہ اس مخاذ پر لڑتے رہے۔ آغا شورش کاشمیریؒ نے "تحریک ختم نبوت" کے صفحہ ۲۱ سے ۳۷ تک مولانا ظفر علی خان اس داستان و فاکی تفصیلات قلم بند کی ہیں۔ ۱۹۳۳ء کے ایک مقدمے کے ضمن میں ذکر کیا ہے:

"عدالت نے وہ نوٹس پڑھ کر سنایا جو اس مقدمے کی بنیاد تھا کہ تمہارے اور احمدی

جماعت کے درمیان اختلاف ہے۔ تم نے ان کے عقائد اور مذہبی پیشو اپر حملے کیے ہیں۔ جس

سے نقشِ امن کا اندر یشہ ہو گیا ہے۔ وجہ بیان کرو کہ تم سے کیوں نہ یک چلنی کی ضمانت طلب کی

جائے۔ مولانا نے عدالت کو جواب دیتے ہوئے کہا:

”میں آپ کو یقین دلاتا ہوں کہ مسلمانوں کے ہاتھوں، مرزا نبیوں کو کسی قسم کا گزندہ پہنچنے گا۔ لیکن جہاں تک مرزا غلام احمد کا تعلق ہے۔ ہم اس کو ایک بارہ بار دجال کہیں گے۔ اس نے حضور صلی اللہ علیہ وسلم کی ختم المرسلین میں اپنی ناپاک نبوت کا پیوند لگا کرنا موسیٰ رسالت پر کھلم کھلا جملہ کیا ہے۔ اپنے اس عقیدے میں ایک منٹ کے کروڑوں حصے کے لیے بھی دست کش ہونے کو تیار نہیں اور مجھے یہ کہنے میں کوئی باک نہیں کہ مرزا غلام احمد دجال تھا، دجال تھا، دجال تھا۔ میں اس سلسلے میں قانون انگریزی کا پابند نہیں ہوں۔ میں قانون محمدی کا پابند ہوں۔“

(تحریک ختم نبوت مؤلفہ آغا شورش کاشمیری مرحوم، ص ۲۸)

### امیر شریعت کا خطاب:

حضرت امام اعصر مولانا انور شاہ کاشمیری ”تحریک ختم نبوت“ کو باقاعدہ منظوم کرنے کے لیے خطیب الامت سید عطاء اللہ شاہ بخاری کو امیر شریعت مقرر فرمایا اور انہیں خدام الدین کے ایک عظیم الشان سالانہ اجلاس منعقدہ مارچ ۱۹۳۰ء ان کے ہاتھ میں دے کر ہندوستان کے ممتاز ترین پانچ سو علمائے دین کی بیعت اُن کے ہاتھ پر کرائی۔ ظاہر ہیں نظریں یہ دیکھ رہی تھیں کہ دارالعلوم دیوبند کا صدر المدرسین جنتہ الاسلام علامہ محمد انور شاہ کاشمیری، امیر شریعت کے ہاتھ پر بیعت کر رہا ہے لیکن امیر شریعت کا تاثر یہ تھا کہ:

”آپ نہ سمجھیں کہ حضرت (انور شاہ صاحب) نے میرے ہاتھ پر بیعت کی ہے بلکہ حضرت نے مجھے اپنی غلامی میں قبول فرمایا ہے۔ یہ کہہ کر شاہ جی زار و قادر و نے لگے اور ان کا سارا جنم کا چنے لگا۔“ (حیات امیر شریعت، مؤلفہ غلام نبی جانباز، ص ۱۵۵)

بہر حال یہ بحث تو اپنی جگہ ہے کہ امام اعصر کاشمیری امیر شریعت کے ہاتھ پر بیعت کر رہے تھے۔ یا پھر، امیر شریعت آپ کے ہاتھ پر بیعت کر رہے تھے۔ دراصل یہ بات تو طے ہے کہ انور شاہ کاشمیری، امیر شریعت سے قادیانیت کے استیصال کا عہد لے رہے تھے۔ اس کے بعد جو کچھ امیر شریعت اور ان کی جماعت نے قادیانیت کے مخابے کے سلسلے میں کیا یا پھر کر رہے ہیں کہ انور شاہ صاحب کی ہی باطنی توجہ اور ان کی دعاؤں کا ہی صدقہ ہے۔

امام العصر گی وفات کے بعد امیر شریعت سید عطاء اللہ شاہ بخاری، حضرت مولانا اشرف علی تھانوی کی خدمت میں حاضر ہوئے۔ حضرت تھانوی نے نہایت شفقت سے حالات سے سنے اور تشریف آوری کی غرض دریافت کی۔ شاہ جی

نے بے تکلفی سے کہا کہ حضرت علامہ مولانا انور شاہ صاحب کاشمیری ہمارے روحانی پیشوائتھے۔ انہوں نے ہمیں روڈ مرزا یت کے کام پر لگادیا ہے۔ چنانچہ مجلس احرار اسلام کا شعبہ تبلیغ اس کام کے لیے وقف ہے۔ حضرت کاشمیریؒ کے ساتھ ارتتاح کے بعد آپ سے دعا لینے کے لیے حاضر ہوا ہوں۔ حضرت حکیم الامت نے دریافت کیا کہ آپ کی جماعت کا رکن بننے کے لیے کیا کوئی شرط بھی ہے؟ عرض کیا: ایک روپیہ سالانہ رکنیت کی فیس ادا کر کے ہر مسلمان جماعت کا رکن بن سکتا ہے۔ حضرت نے ارشاد فرمایا کہ یہ تو معلوم نہیں کہ زندگی کے کتنے دن باقی ہیں۔ تاہم مجھے پچس سال کے لیے اپنی جماعت کا رکن بننا بیجیے اور اگر اس سے زیادہ جیتا رہا تو پھر رکنیت کی تجدید کرلوں گا۔ یہ کہہ کر پچیس روپے عطا فرمائے اور پچیس سال کے لیے رکنیت قبول فرمائی۔ (روایت: مولانا محمد علی جalandhriؒ)

بظاہر یہ ایک معمولی واقعہ سی ہی لیکن اس سے مسئلہ ختم نبوت کے ساتھ علمائے دیوبند کے غیر معمولی شغف کا اندازہ ہوتا ہے۔ حضرت امام العصر سید انور شاہ کاشمیری مجلس احرار اسلام کے غیر معمولی شغف کا اندازہ ہوتا ہے۔ حضرت امام العصر سید انور شاہ کاشمیری مجلس احرار اسلام کا رخ فتنہ قادیانیت کی طرف موڑنے کے لیے سید عطاء اللہ شاہ بخاریؒ کو امیر شریعت کے منصب پر کھڑا کرتے ہیں اور خود نفس نفس ان کے ہاتھ پر بیعت کر کے ان پر کامل اعتماد کا اعلہا کرتے ہیں۔ ادھر حکیم الامت تھانویؒ مجلس احرار اسلام کے تبلیغی شعبہ کی رکنیت قبول فرمائی گواہ امیر شریعت کی اس جہاد میں قیادت کو قبول فرماتے ہیں۔

حضرت تھانویؒ جب تک حیات رہے، ان کی توجہ اور دعا اور ہر قسم کی اعانت مجاہدین ختم نبوت کے شامل حال رہی۔ ان کے وصال کے بعد فقیب العالم حضرت مولانا عبدالقدیر رائے پوری اس قافلے کے سالار بن گئے۔ احرار اسلام کے اکابر حضرت رائے پوریؒ کے حلقہ ارادت سے مسلک اور حضرت رائے پوریؒ کی عنایات و توجہ سے مستفید ہوتے رہے۔ جن لوگوں کی حضرت کی صحبت میں بیٹھنے کا اتفاق ہوا ہے انھیں علم ہے کہ حضرت، قادیانی فتنے کے بارے میں کس قدر گہرا احساس رکھتے تھے۔ ایسا معلوم ہوتا تھا کہ حضرت مولانا انور شاہ کاشمیری کی نسبت حضرت رائے پوری کی طرف منتقل ہو گئی ہے۔ حضرت مجاہدین ختم نبوت کی سرپرستی فرماتے۔ ان کی مالی خدمت کرتے۔ انھیں مفید مشورے دیتے۔ ان کی کارگزاری کی باقاعدہ رپورٹ سننتے اور ان حضرات کی بے حد قدر اور حوصلہ افزائی کرتے۔

حضرت رائے پوری کے حکم سے مولانا ابو الحسن علی ندویؒ نے اپنی شہر آفاق کتاب "القادیانی والقادیانیہ" عربی میں تالیف فرمائی اور پھر حضرت کے مکر حکم سے اس کا اردو ترجمہ "قادیانیت" کے نام سے ہوا۔ دونوں کتابوں کا ایک ایک حرف حضرت نے سنایا۔ مولانا ابراہیم سیالکوٹی کی کتاب "شهادۃ القرآن" کو بھی حرف آن حضرت کراس کی اشاعت کا حکم فرمایا۔ علمائے امت قادیانیت فتنے کا مقابلہ انفرادی طور پر اپنے اپنے رنگ میں کر رہے تھے۔ مگر علماء دیوبند نے

محسوس کیا کہ تحفظ ختم نبوت کے لیے مسلمانوں کو منظم کرنے کی ضرورت ہے۔ اس کے لیے ایک ایسی مضبوط جماعت ہونی چاہیے جو ناموسِ رسالت کی خاطر کشی کسی قسم کی قربانی سے درپنهنہ کرے اور فتنہ قادیانیت کے استیصال کو اپنا مشن بنالے۔ اس کے لیے مولانا محمد انور شاہ کاشمیریؒ کی نظر انتخاب مجلس احرار اسلام پر پڑی اور فتنہ قادیانیت کا منظم مقابلہ کرنے کے لیے مجلس احرار اسلام کے قائد حضرت مولانا سید عطاء اللہ شاہ بخاریؒ کو میراث شریعت مقرر فرمایا۔

(تحفہ قادیانیت، جلد دوم، مولانا محمد یوسف لدھیانوی، ص ۵۰ تا ۵۵، ملتان، ۱۹۹۶ء)

آخر میں اپنے اس مضمون کو ایک اور شہر آفاق کتاب "نقشِ دوام، حیات محدث کاشمیری" کے درج ذیل اقتباس پر ختم کرتا ہوں۔ جس سے اسی عنوان کی مزید وضاحت ہو جائے گی۔

#### مجلس احرار اسلام کا قیام:

تصنیف و تالیف، تقریر و تحریر اور قادیانیت کے مقابلے کے لیے بعض افراد اور شخصیات کی خصوصی تربیت کے باوجود مرحوم (حضرت انور شاہ کاشمیریؒ) کی رائے تھی کہ اس فتنہ کی مکمل بیخ کنی کے لیے ایک ایسے مستقل ادارے کی ضرورت ہے جو اپنی تمام توافق کا قوت کارتا قادیانیت کی تردید میں صرف کرے۔ اس کے لیے آپ نے بار بار جمیعت علماء ہند کو بھی توجہ دلائی بلکہ کلکتہ جمیعت علماء کے اجلاس میں جب اس مسئلہ پر غور ہوا تھا کہ جمیعت العلماء کی رکنیت کے لیے خود اسلامی فرقوں میں سے کس کے لیے اجازت ہونی چاہیے۔ آپ (مولانا انور شاہ کاشمیریؒ) نے یہ سوال اٹھایا کہ پہلے قادیانیوں کے کفر اور ایمان کا فیصلہ ہونا چاہیے تاکہ ان کے لیے حق رکنیت یا عدم رکنیت کی بات طے ہو سکے لیکن "جمعیۃ العلماء ہند" نے ہندوستان کی آزادی کی تحریک میں جس سرگرمی سے حصہ لیا۔ دوسرے محاذ پر تندی سے اس کے لیے (یعنی قادیانیت کے لیے) کام ممکن بھی نہیں تھا۔ [۱]

پھر پنجاب جو اس فتنے کی جائے پیدائش تھی۔ وہاں پر اس کے مقابلے کے لیے کسی ادارے کے قیام سب سے زیادہ ضروری تھا۔ پنجاب کے لوگوں کو اللہ تعالیٰ قوتِ عمل جوش و خروش کی جن دولتوں سے نوازا ہے۔ اس کی بندید پر بھی بار بار آپ کی نظر پنجاب پر ہی اٹھتی تھی۔ انھیں وجود واساب کے پیش نظر اپنے خصوصی تلامذہ و متعاقین کو ایک ادارہ کے قیام کی طرف متوجہ کیا۔ اسی زمانے میں قوم پر مسلمانوں کا ایک عضر کا گنگلیں ورکنگ کمیٹی میں مسلم پنجاب کی نمائندگی کے سوال

[۱] ممکن تو تھا لیکن نہ ہوا کہ یہ تنگہ صرف مجلس احرار اسلام کے سینئے پر ہی بجا تھا کہ اللہ تعالیٰ کو یہی منظور تھا۔ اس لیے انور شاہ صاحبؒ کی یہ تجویز درمیان میں ہی رہ گئی۔ اس کے لیے جو جواز پیش کیا گیا، وہ بھی محل نظر ہے کہ ہندوستان کی آزادی کے لیے مجلس احرار بھی فعل تھی اور کسی بھی دوسری جماعت سے زیادہ کام کر رہی تھی۔ نہ کہ صرف جمیعت العلماء ہند۔

پر ناراض ہوٹھا۔ [۱] اور مجلس احرار اسلام کے نام سے جس ادارے کی تشكیل کی وہ حضرت شاہ صاحب کی تمناؤں کے مطابق تھی۔ سید عطاء اللہ شاہ بخاریؒ، مولانا حبیب الرحمن لدھیانویؒ، مولانا داؤد غزنویؒ، مولانا ظفر علی خاںؒ، ان سب سے قادیانیت کے استیصال کے لیے جو کام کیا، وہ احرار کا تاریخ کا ایک جلی باب ہے۔

بخاری کی ساہرانہ خطابت نے ملک کو آتشیں فضا میں دھکیل دیا۔ شاہ صاحب نے انھیں امیر شریعت کا خطاب سے نواز کر قادیانیت کے مقابلے میں لاکھڑا کیا اور پھر جانے والے جانتے ہیں کہ عطاء اللہ شاہ بخاری کی تگ و تاز سے قادیانیت کا قلعہ مسما رہ گیا۔ ظفر علی خاں کی ہنگامہ خیر شاعری نے مرازے قادیان کی زندگی تبلیغ کر دی۔ اس طرح مجلس احرار اسلام کی تعمیر میں قادیانیت کی تردید کا جو تمڈ ڈالا گیا تھا۔ وہ احرار کی پوری زندگی میں بروئے کار رہا۔ پاکستان بن جانے کے بعد بھی قادیانیت سے ایک بھرپور مقابلہ مجلس احرار نے ہی کیا۔ اگرچہ سر ظفر اللہ قادیانی کی سازشوں کے نتیجہ میں احرار سینکڑوں کا رکن نہ صرف قید و بند کی صعوبتوں بلکہ گولیوں کا نشانہ بن گئے۔ آج بھی احرار کے بقیہ السلف تحفظ ختم نبوت کے نام سے قادیانیت کے استیصال کو پنا مقصدِ حیات بنائے ہوئے ہیں۔ قادیانیت کے خلاف بے پناہ کام کے اجلے عنوانات اس جماعت کا وہ کارنامہ ہے جس کی بنیاد پر یہ جماعت عند اللہ و عند الناس ان شاء اللہ تعالیٰ سرخود رہے گی۔ ہزاروں رضا کار، سینکڑوں کا رکن، سینکڑوں آتش نو امقرین نے احرار کے پلیٹ فارم سے اٹھ کر ملک کو یہ شعور دیا کہ قادیانیت کفر کا دوسرا نام ہے۔ عوامی سطح پر اس شعور کی بالیدگی "احرار" کے بغیر ناممکن تھی اور اس میں بھی شک نہیں کہ خاص اس محاذ پر علامہ کشیری احرار کی پر جوش قیادت فرماء ہے تھے۔ اس لیے کہا جاسکتا ہے کہ موصوف نے اس مقصد کے لیے احرار ہی کو پنا مکتبہ فکر اور دائرہ عمل بنایا۔ ( نقشِ دوام حیاتِ محدث کاشیری، صفحہ ۱۹۸، ۱۹۲۶، ملتان، ۱۴۲۶ھ)

[۱] یہ بات بھی درست نہیں اس علیحدگی کی وجہ تاریخ احرار میں مفکر احرار چودھری افضل حنفی نے بیان کر دی ہے۔ اُسے پڑھ کر اصل وجہ کا پتالا گایا جاسکتا ہے۔

## الغازی مشینری سٹور

ہمہ قسم چائندیزیل انجن، سپیئر پارٹس  
تھوکٹ پر چون ارزائیں رخوں پر ڈم سے طلب کریں

بلک نمبر 9 کالج روڈ، ڈیرہ غازی خان 064-2462501